

ધોરણ : 6

હિન્દી

પુનરાવર્તન - ૨



**1. निम्नलिखित प्रश्नों के उत्तर लिखिए :**

**(1) सूरज की किरणें क्या करती हैं ?**

➤ **सूरज की किरणें रोज पृथ्वी पर आती हैं और अंधकार को दूर भगाकर सारे संसार को प्रकाशित करती हैं।**

## (2) दीपक से हम क्या सीखते हैं ?

- दीपक हरदम जलता रहता है । यह अपने आपको जलाकर दूसरों को प्रकाश देता है। उससे हमें यह सीख मिलती है कि हम कष्टों से न घबराएँ । हम खुद कष्ट सहकर ही दूसरों के कष्ट दूर कर सकते हैं।

**(3) रेशमा ने अपनी माँ के काम में किस तरह मदद की ?**

➤ रेशमा की माँ ने बरतन और डिब्बे उतारकर साफ कर दिए थे। रेशमा ने डिब्बे पर लेबल लगाए फिर वह एक - एक बरतन और डिब्बा माँ को पकड़ाती गई और मां उन्हें व्यवस्थित ढंग से रखती गई । इस प्रकार पहियेदार कुर्सी पर बैठे बैठे रेशमा ने माँ की मदद की।

#### (4) माँ ने रेशमा को बाज़ार क्यों भेजा ?

➤ माँ को लड्डू बनाने के लिए कुछ सामान की जरूरत थी। पिताजी दफ्तर चले गए थे। बेटा गोल् अभी बहुत छोटा था। दादा और दादी बहुत बुजुर्ग थे । माँ को परेशान देखकर रेशमा ने माँ से कहा कि आप मुझे सामान की सूची और एक थैली दे दीजिए । सामान मैं ले आऊँगी । रेशमा की आवाज में दृढ़ता थी । वह पहले भी एक बार सामान ला चुकी थी। इसलिए रेशमा पर भरोसा करके माँ ने उसे बाज़ार भेजा।

(5) राजा भोज किसान से क्यों प्रभावित हुए ?

➤ किसान के पास एक ही बैल था, इसलिए वह दूसरे बैल की जगह अपनी पत्नी को हल में जोतकर हल चला रहा था । राजा भोज चाहते थे कि वह थोड़ी देर के लिए हल चलाना रोककर उनकी बात सुने । तब किसान ने कहा कि उनकी बात सुनने के लिए वह अपना काम नहीं रोकेगा । यदि वे कुछ कहना चाहते हैं तो हल के साथ चलते - चलते कहें। अपने काम के प्रति किसान की यह लगन देखकर राजा भोज उससे बहुत प्रभावित हुए ।

2. कोष्ठक में दिए गए शब्दों का उपयोग करके रिक्त स्थानों की पूर्ति कीजिए:

(कि, जिसने, और, के लिए, इसलिए)

(1) यह वही लड़का है जिसने कल गीत गाया था।

(2) अध्यापक जी ने बताया कि कल विद्यालय में अवकाश रहेगा।

(3) उसने बेईमानी की इसलिए नौकरी से निकाल दिया गया।

(4) निर्धारित तिथि और नक्षत्र में मुझे विशेष जड़ी बूटियों को लाने के लिए घने वन में जाना होगा।

### 3. निम्नलिखित वर्गों से प्रारंभ होने वाले अन्य शब्द बनाइए:

अ - आम,	<u>आग</u>	<u>आशिष</u>	<u>अंगूर</u>	<u>आँगन</u>
ह - हितेश,	<u>हरेश</u>	<u>होली</u>	<u>हौसला</u>	<u>होनहार</u>
म - माँ,	<u>मिठाई</u>	<u>महीना</u>	<u>महल</u>	<u>महिला</u>
द - दाग,	<u>दया</u>	<u>देवता</u>	<u>दौलत</u>	<u>दीवार</u>
ब - बचपन,	<u>बगीचा</u>	<u>बारिश</u>	<u>बादल</u>	<u>बोली</u>
द - द्वार,	<u>द्वारिका</u>	<u>द्रादशी</u>	<u>द्रापर</u>	<u>द्रारा</u>



4. समान तुक वाले शब्द बनाकर लिखिए :

जैसे...

दुर्गुण - निर्गुण,

सद्गुण

अवगुण

प्रगुण

बहुगुण

सुनकर - पढ़कर,

चलकर

लिखकर


हँसकर

जलकर

5. अपने मित्रों के साथ आप किसी न किसी मेले में गए होंगे, उसका वर्णन अपने शब्दों में लिखिए।

➤ मेरे गाँव के पास एक नदी है। नदी के किनारे भगवान शिव का मंदिर है। हर साल सावन के महीने के पहले सोमवार को यहाँ मेला लगता है। इस साल मैं अपने मित्र रमेश के साथ उस मेले में गया था।

➤ मेले में आसपास के गाँवों से बहुत - से लोग आए हुए थे। मेले में चारों ओर दुकानें सजी हुई थीं। कई लोग मिठाइयाँ खरीद रहे थे।

- 
- कपड़े, बर्तन और चूड़ियों की दुकानों पर महिलाओं की भारी भीड़ थी । बच्चे बहुत खुश दिखाई दे रहे थे, मानो यह मेला उन्हींके लिए लगा हो । कई बच्चे खिलौने खरीद रहे थे।
  - कुछ झूला झूल रहे थे। कई लोग जादूगर और मदारी के खेल देख रहे थे । हमें मेले में बहुत मजा आया।
  - हमने मेले में रसगुल्ले खाए । हम झूले पर भी खूब झूले । फिर थोड़ी देर तक इधर - उधर घूमकर घर की तरफ रवाना हुए।

6. निम्नलिखित मुहावरों के अर्थ देकर वाक्य में प्रयोग कीजिए :

(1) आँखों का तारा होना - बहुत प्यारा होना

➤ हर बच्चा अपनी माँ की आँखों का तारा है ।

(2) माथा ठनकना - अनिष्ट की आशंका होना

➤ अचानक पुलिस को दुकान में आते देखकर सेठजी का माथा ठनका ।

### **(3) अनसुनी करना - ध्यान न देना**

- दुराचारी पुत्र ने पिता की बात अनसुनी कर दी ।

### **(4) मन डोलना - विचलित होना , लालच उत्पन्न हो**

- अपार धनराशि देखकर उसका मन डोल गया ।

7. निम्नलिखित वाक्यों का वचन परिवर्तन करके फिर से लिखिए :

(1) नदी बहती है।

➤ नदियाँ बहती हैं।

(2) महिलाएँ पूजा कर रही हैं।

➤ महिला पूजा कर रही है।

(3) पेड़ पर कबूतर बैठा है।

➤ पेड़ पर कबूतर बैठे हैं।

A decorative border with a thin green vine and small green leaves, adorned with pink flowers that have dark centers, framing the top and sides of the page.

(4) उसने खाना खा लिया है।

➤ उन्होंने खाना खा लिया है।


(5) वे आ रहे हैं।

➤ वह आ रहा है।


8. निम्नांकित संकेतों को पहचानकर उनके नाम लिखिए :



खतरा



आगे बम्प है



रेलवे फाटक



पेट्रोल पंप



## 9. निम्नलिखित काव्य-पंक्तियों का भावार्थ लिखिए :

दीपक को देखो कैसे यह,

हरदम जलता रहता है।

अपना अंतर जला - जलाकर,

रोशन जग को करता है।

- दीपक को देखो । वह हरदम जलता रहता है। वह अपने हृदय को जलाता रहता है और दुनिया को उजाला देता रहता है।

## 10. निम्नलिखित शब्दों का वाक्य में प्रयोग कीजिए :

सूरज, धरती, पेड़, किसान, फसल

- |           |                                |
|-----------|--------------------------------|
| (1) सूरज  | - सूरज हमें प्रकाश देता है ।   |
| (2) धरती  | - हम सब धरती माँ के बेटे हैं । |
| (3) पेड़  | - पेड़ हमारे मित्र हैं ।       |
| (4) किसान | - किसान खेती करता है ।         |
| (5) फसल   | - इस साल फसल अच्छी हुई है ।    |

**THANKS**



**FOR WATCHING**